

مولانا ابوالکلام آزاد اور تحریک نظم جماعت
۴۳

چند هریدین، مخلصین کا تذکرہ
جناب ابوسلمان صاحب شاہزادہ نپوری

ماہنامہ "برہان" ہفتہ ماہ ستمبر، ۱۹۰۰ء میں راقم السطور کا ایک مضمون "ہندوستان میں تاریخ
دھرم اسلامی کا ایک پاب — مولانا ابوالکلام آزاد" اور تحریک نظم جماعت" کے عنوان سے شائع ہو چکا
ہے۔ اس مضمون میں متعدد ایسے حضرات کا نام آیا ہے جنکوں نے نظم جماعت کے قیام میں سعی کئے مولانا
کے باکھ پر سعیت کی تھی۔ ان میں سے بعض حضرات مختلف علاقوں اور صوبوں میں کام کرتے اور سعیت لینے کے
بیان بھی تھے۔ ان میں سے بعض حضرات معروف ہیں، بعض یغیر معروف لیکن ان کی زندگی کے
اس پہلو اور مولانا آزاد سے تعلق و ربط کی اس نوعیت پر پروگراہ ہوا تھا۔ میرے علم میں جو حضرات آئے
اور ان کے جو حالات بھی پیش کیے عھن تکمیل مبحث کے خیال سے یہاں ان کا تذکرہ کر دیا ہے۔ بعض حضرات
سر ہفصیل حالات تک رسائی نہیں ہو سکی۔ مثلاً سندھ میں نظم جماعت کی سعیت کے مجاز پیر سید تراب علی
شہ اور پنجاب میں مولانا کے خلیفہ مجاز، مولانا عبدالحکم قصوری، مولانا سید داؤد غزنوی کا تذکرہ
اکھی مرتبہ کر سکا ہوں اس کے لئے ضروری مواد نظر میں ہے۔

مذکورہ بالامضمون کی استادت کے بعد جو چیزیں علم میں آئیں ان کے مطالعے سے کامل اطمینان
ہو گیا کہ صوبہ بنگال میں امارت شرعیہ اور تنظیم جماعت کے قیام کے لئے مولانا محمد منیر الزمال اسلام آباد
کی کوششیں حوالہ آزاد ہو کی تحریک تنظیم جماعت کے سلسلے میں کڑی تھیں۔ اگرچہ ابھی ان کے حالات اور
ان کے مسامعی کی تفصیلات تک رسائی نہیں ہو سکی۔

اس تذکرے کے ملے میں یہ بات ضرور ذہن نشین رہے کہ نہ تو ابھی یہ کمل ہے اور نہ ترتیب

کی یہ آخری نشکن ہے۔ اس لئے کسی بزرگ کے تذکرے میں تقدیم دنایخیر پر کسی عزیز کو آزردہ خاطر نہیں ہوتا چاہے ہے۔

غلط انداز فکر | اس تذکرے سے مولانا کے متعلق ایک غلط انداز فکر کی تفہیح خود بخود پوچھاتی ہے مولانا کے خلاف بعض حلقوں میں کہا جاتا ہے کہ ان کی تعلیم و ارشاد نے دینی فکر درجہ بند کرنے والے اور صالح افراد پیدا نہیں کئے۔ اور اس کے ثبوت میں پروفیسر محمد احمد خاں مرحوم مولانا کے پرائیویٹ سکریٹری اور پروفیسر ہمایوں بکیر مرحوم سکریٹری وزارت تعلیمات، بعد میں وزیر سائنسی رسیرچ کو پیش کیا جاتا ہے اس سلسلہ میں تین ہاتھیں عرض ہیں :

اولاً | مولانا ابوالکلام آزاد ہرگز اس قسم کے مصلح و مرشد نہیں تھے جو ایک خاص وضع و قفع کے ساتھ ہجوم مریبین، گوشتِ خانقاہ اور صحیح عرص میں دیکھتے جاتے ہیں جن کے ساتھ کچھ خاص قسم کی روایات وابستہ ہوتی ہیں مولانا سے اس قسم کی توقع وابستہ ہی نہیں کرنی چاہئے۔

ثانیاً | ان دونوں حضرات سے مولانا کے تعلقات ایک خاص نوعیت سے تھے۔ تعلقات کی اس نوعیت کو نظر انداز نہیں کرنا چاہئے۔ اجنب خاں ۱۹۳۵ء کے بعد مولانا کے سکریٹری کی حیثیت سے ان سے دائبہ ہوئے اور ہمایوں بکیر صاحب ۱۹۳۵ء میں جسے زندگی کا آخوندگی دو کہنا مناسب ہو گا۔ شملہ کانفرنس کے موقع پر مولانا کے ترجمان کی حیثیت سے ان سے فریب ہو گئے اس لئے مولانا کی تعلیم و ارشاد کے حاصل اور نونے کے نتود پر ان دونوں حضرات کو پیش کرنا الصاف سے بعید اور ایک اسی منطق سے ہے جو قریبین کی بصیرت ہی کا نہیں ان کی دیانت نیک کا فیصلہ کر دیتی ہے۔ اگر مولانا کی دعوت اور افکار کے اثرات تلاش کرنے والوں تو طلب کے سینکڑوں اکابر اور مختلف شعبہ ہائے زندگی سے تعلق رکھتے والے ہزاروں افراد کے ساتھ اجمل خاں اور ہمایوں بکیر کی شخصیتیں بھی موضوع بن سکتی ہیں اور ان کے افکار میں مولانا کے افکار کے اثرات کو تلاش کیا جا سکتا ہے لیکن مولانا کی تعلیم و ارشاد کے اصل اور نونے کی تلاش ہر توپ پر ان حضرات کی بجائے سب سے پہلے مولانا عبد الرزاق بنی آبادی (ربوپی)، مولانا سید تراہب علی شاہ راشدی (سنہ ۶۷) مولانا داد دغنوی امرتسری، مولانا عبد اللہ قصوری اور مولانا احمد قصوری (بنجاپ) مولانا عبد الرحمنی

فاروقی، مولانا ابوالحسن محمد سجاد (بہار)، مولانا غلام رسول مہر، مستر ہی محمد صدیق وغیرہم کے افکار اور ان کی سیرتوں کو دیکھنا چاہئے شخصیت و سیرت کے ان ثمرات سے اس کے درخت کو پہنچانے کی کوشش اور تعلیم و ارشاد کے ان مظاہر میں سے اس تعلیم و ارشاد کے بارے میں فیصلہ کرنا چاہئے اس پابندیں یہی صحیح امداد فکر ہے اور نتیجہ تک پہنچنے کا کبھی صحیح طریقہ ہے۔

ثالثاً | ویسے بھی کسی کے فکر اور رجحان کے بارے میں اتنی جلد فیصلہ نہیں کر دینا چاہئے کہ وہ اسلامی اور دینی ہے یا نہیں۔ بلاشبہ اس قسم کی رائے چند باتوں پر ہوتی ہے لیکن حبیب تک ایک شخص اسلام کے دائرے میں ہے اور اپنے تین مسلمان کہلانے میں فخر محسوس کرتا ہے کبھی کہا جاسکتا ہے کہ دینی اور اسلامی فکر و رجحان نہیں رکھتا۔ ہمارے یہاں سیاسی جدوجہد کا جو کچھلا ایک سال گذر رہے اس میں علماء کرام کی ایک ایسی جماعت کو حبس کے رہنماؤں کی زندگی قال اللہ و قال الرسول میں گذرا ہے لیکن جہاں اس نے شریعت کے جامِ لندھائے ہیں وہاں سندانِ عشق حرمت سے کھلینا بھی اس کا شوار رہا ہے، علمائے کرام ہی کی ایک جماعت نے اشتراکیت اپنی کے الزام میں اسے دائرہ اسلام سے خارج کیا تھا۔ لیکن قومی اسیبل کے انتخاب میں ان علمائی کامیابی کے سرکاری اعلان کے ساتھ ہی علماء کی شافی اللہ کر جماعت کے سب سے بڑے ترجمان نے اول الذکر جماعت کے ایک عالم دین کی تصویر نہایت اہتمام سے پورے صفحے پر رکھا ہے اور اگر پہنچے دائرہ اسلام سے باہر نکلنے کے لئے قرآن و حدیث سے استدلال کیا گیا تھا تو اب ان کے ایمان و استقامت اور سیرت اسلامیہ کے اعتراض کے لئے علامہ اقبال مرحوم ان کے کام آئے ہیں۔ تصویر کے نیچے درج ہے۔

یعنی فصلِ گلِ ولادہ کا نہیں پا جن

بہار ہو کہ خرزال لالہ الا اللہ

کل ان کا ایمان و اسلام ناقابلِ اعتقاد، ان کا نقطہ نظر غیر اسلامی اور ان کا کردار اشتراکیت پسند تھا لیکن آج اسلامی آئین کی نزدیں میں اسلامی نقطہ نظر کی ترجیحی کی تمام توقعات اُسی حضرت سے دافتہ ہیں۔

ایک گزارش । چونکہ اس موضوع کی طرف تقریباً لفظ صدی کے بچ پہلی بار توجہ کی جا رہی ہے۔ اس لئے یہ تو ممکن ہی سہیں کہ سلسلہ سبیت کی تمام کڑیاں ایک ایک کے گن دی جائیں لیکن یقین ہے کہ ابھی اس سلسلہ کے سبب سے افراد بقید حیات ہوں گے اور سبب سے مرحومین کے بارے میں ان سے قریبی رکھنے والوں کو مولانا آزاد سے ان کی اس نسبت کی علم ہو گیا ہیں لئے وہ توجہ فرمائیں تو تاریخ دعوتِ اسلامی کا یہ پہلو کلی طور پر تاریکی میں جانے سے بچ سکتا ہے۔ امر لئے مولانا آزاد کے خلیفہ جماز مولانا محبی الدین فضوری (لاہوری) جو افضلہ بقید حیات ہیں، مولانا کے مریدین اور دیگر حضرات سے جہنہیں مولانا کے کسی مرید کا علم ہو، گزارش ہے کہ وہ اس مضمون کے مصنفت کو "آزادِ مسرچ انسٹی ٹیوٹ علی گڑھ" ہاؤ سنگ سوسائٹی، منگھو پیر روڈ، کراچی - ۱۲، کے پتے پر اپنے اور دوسرے مریدوں کے ضروری حالات سے مطلع فرمائیں۔

مولانا غلام رسول مہر

مولانا غلام رسول مہر، مئی ۱۸۵۸ء میں ایک گاؤں سکھوں پور (ضلع جالندھر، مشرقی پنجاب) میں پیدا ہوئے۔ ۱۹۱۵ء میں اسلامیہ کالج لاہور سے بنی اے پاس کیا۔ تعلیم سے فراغت کے بعد چند سال تک ریاست حیدر آباد میں پامگاہ وقار الامرا کے حکمہ تعلیم سے وابستہ رہے اور ان پر ۴۰ اسکولس کی حیثیت سے خدمت انجام دی۔ لیکن ملازمت کی پابندی ان کے مزاج کے خلاف تھی اس لئے اخبار جاری کرنے کے خیال سے وطن لوٹ آئے۔ یہاں سیاسی حالات خاصے بگڑ گئے تھے۔ ایک عزم دوست کے مشورے کے مطابق (نومبر ۱۹۲۱ء میں) زمیندار کے ادارہ تحریر سے وابستہ ہو گئے۔ لیکن والدہ اس تعلق پر راضی نہ ہوئیں۔ دو مہینے کے بعد خود زمیندار کے منجرے گاؤں پہنچ کر والدہ کو اس شرط پر راضی کیا کہ مہر صاحب کا رکی تعلق زمیندار کے ساتھ نہ ہو گا۔ اس طرح فروری ۱۹۲۲ء سے یہ کام مستقل طور پر پہنچا۔ اور ۲۰ مارچ ۱۹۲۷ء تک "زمیندار" سے وابستہ رہے۔ زمیندار اپنے وقت کا سب سے بڑا وقیع اردو اخبار تھا۔ تقریباً چھ سال تک زمیندار میں ادارتی فرائض انجام دینے کے بعد ۲۱ اپریل ۱۹۲۷ء میں مولانا عبدالمحیمد ساکر مرحوم کے اشتراک سے انہوں نے اپنا اخبار "انقلاب" بنکالا جو اکتوبر ۱۹۲۹ء میں

حالات کی نامساعدت کی بناء پر بند کر دینا پڑا اس کے بعد مہر صاحب ہمہ تن تصنیف و تالیف کے کاموں میں مشغول ہو گئے۔

ذہب، تہذیب، تمدن، تاریخ عالم، تاریخ اسلام، تحریک آزادی ہند، اسلامیان ہند، بجا ہیں آزادی اور متعدد علمی، ادبی، ذہبی، قومی شخصیات اور موضوعات پر ان کی نہایت بلند پایہ و محققانہ تصنیف ہیں۔

مہر صاحب نے اب تک علمی، ادبی، تہذیبی اور وقتی حالات و مسائل پر سہنماز ہانہایت فکر انگیزہ مقالات لکھے ہیں اور ہنوز یہ سلسلہ جاری ہے۔ اس وقت کو ۱۹۶۴ء پناہیشتر سفر ختم کر چکا ہے اور قریب ہے کہ ۱۹۷۰ء کو جائے پاکستان اور عالم اسلام کے حالات و مسائل پر ان کی شکفت بھاری اور عطر بیزیری افکار کا سلسلہ جاری ہے اور تاریخ و سیاست ملی کے سراء و خفایا سے پرہیز اٹھا رہے ہیں۔

مہر صاحب تقریباً ڈیڑھ سو کتابوں کے مصنف، مرتب یا مترجم ہیں۔ تاریخ اسلام خصوصاً مسلمانان ہند کی تاریخ پر اس وقت ان سے طبع عقق کوئی نہیں۔ انہوں نے بیسیوں صدی کے سیاسی، علمی، تہذیبی نسبت و فرانز کو اپنی ۲۰ نکھوں سے نہ صرف دیکھا ہے بلکہ نصف صدی سے اسی قلزم حادث و انقلابات کے شتناور ہیں۔

تاریخ دعوتِ اسلامی اور عزیمت دعوت کے سلسلے میں امام ابن تیمیہ اور سیرت سیداً محمد شہیدان کی بند پایہ محققانہ تصنیف ہیں۔ انداز و معیار اور جامعیت کے لحاظ سے اردو کا دامن ابھی تک اس پایے کی تصنیف سے خالی ہے۔ کلام اقبال اور دیوان غالب کی شرحیں نہ صرف صحت و کمالِ تشریع کے لحاظ سے بلکہ ادبی اور تنقیدی لحاظ سے نہایت اعلیٰ درجے کی شروع ہیں۔

مہر صاحب نے سوائیں کے موضوع پر جو کتابیں تحریر فرائی ہیں ان میں فنی نقطہ نظر سے زندگی کے ہر بہلو سے بحث کی ہے اور ان کے معیار علم و تحقیق اور ترتیب و توازن کا پیمانہ ہر جگہ ملبد ہے۔

اور حسنِ تالیف اور اسلوبِ بھگارش ہر مقام پر وامن قلب و نظر کو اپنی جانب کھینچتا ہے لیکن اصلًا وہ حسنِ فکر اور حسنِ سیرت کے عاشق ہیں اس لئے جہاں انہوں نے اس پہلو کا بیان اور اس گوشے کی نقاب کشائی کی ہے۔ وہاں ان کا حسن بیان اور انداز بھگارش کمال دل فربی و دل آویزی کی انتہائی بلندیوں پر ہے۔ ان کے ندرت کا رقلم کی اصل جولان گاہ کسی کے حسنِ فکر اور کمالِ سیرت کا تذکرہ ہے زبان و بیان پر اپنی بے پناہ قدرت، علم و مطالعہ کی بے اندازہ وسعت، کمال انشاء پردازی اور طبع رسا و فکر بلند سے کام لے کر وہ اپنی جنبش قلم سے فکر و سیرت کامیبا بازار سجاتے اور تاج محل تیکرے علپے جاتے ہیں۔

مہر صاحب اردو کے بلند پایہ ادیب، صاحب طرز الشا پرداز، صاحب فکر مورخ، نکتہ رس نقاد، عظیم صحافی اور ایک اچھے شاعر بھی ہیں۔ ان کی تحریریں استدلال کی بحثگشی اور کمال ترتیب و تہذیب کا ایک عدیم المثال اور نادر الوجود نمونہ ہوتی ہیں۔ ماضی کے تذکاروں یا حدیث العہد مسائل و مباحث سیاست ہوں ان کی تحریر و تقریر میں طنز و مزاح کی ملکی چاشنی ایک عجیب لطف دستی ہے۔

شاعر کی حیثیت سے ان کی شهرت زیادہ نہیں اور اب تو ایک مدت سے لصنیف و تالیف اور تربجتے کے کاموں کی مشغولیت میں یہ شوق چھوٹ چکا ہے لیکن وہ اردو اور فارسی کے اچھے شاعر میں اور ان کا کلام وقت کے بلند پایہ ادبی رسائل میں چھپتا رہا ہے۔

وہ فارسی اور اردو شعرو ادب کا نہایت پاکیزہ اور علمی ذوق رکھتے ہیں۔ اردو اور فارسی کے علمی و ادبی خزانہ و ذخائر پر ان کے عبور کا تو کہنا ہی کپا، عربی اور انگریزی کی قدیم و جدید ادبیات اور تاریخ پر ان کی گہری نظر ہے۔

علامہ اقبال سے انہیں ٹھری عقیدت ہے۔ ایک مدت تک علامہ مرحوم سے دوستانہ تعلقات اور ہم محلی کا شرف حاصل رہا۔

علامہ مرحوم کی زندگی، ان کی شخصیت، ان کے کمالات اور ان کی ادبی و سیاسی خدمات

کے مختلف پہلوؤں پر بچا سوں مقامے اب تک ان کے قلم سے نکل چکے ہیں اور علامہ کے کلام کی شرحیں اہل علم میں مقبول ہو چکی ہیں۔

اقبال کی طرح انہیں غالب سے بھی ڈبری عقیدت ہے۔ غالب کی شخصیت و فن پر اب تک دہائیوں سے متباہ و زہایت حققاً نہ اور تنقیدی مقالات ان کے قلم سے نکل چکے ہیں۔ غالب پر انہی سوانحی کتاب کو غالبيات میں ایک بلند مقام حاصل ہے۔ غالب کے خطوط، دلیوانِ غالب، کلیات غالب، اور فارسی تحریروں کی ترتیب ان کی قابل قدر ادبی خدمت ہے۔ ان کے خامہ گہر پار سے دیوانِ غالب کی ایک بے مثال تحریج بھی ہے جو زیور طبع سے ۳۰ راستہ ہو کر اہل علم اور اصحاب ذوق میں شرف قبول حاصل کر چکی ہے۔

اقبال اور غالب کے علاوہ عہد جدید کی شخصیتوں میں مولانا ابوالکلام آزادؒ سے ہر صاحب بہت متاثر ہیں۔ مولانا سے ان کا پہلا باقاعدہ تعارف ۱۹۱۳ء میں ہوا، اس سے پیشتر ۱۹۱۲ء میں ہر صاحب حزبِ احمدؒ کے عہدے کے ممبر چکے تھے جب وہ بی اے کے آخری سال میں تھے تو مولانا آزادؒ نے انکے بارے میں پیشین گوئی فرمائی تھی۔

”اگر غفلت طاری نہ ہوئی تو میں آپ کے اندر عظیم الشان مستقبل کے آثار دیکھ رہا ہوں“
لصف صدی میں ان کے علمی، ادبی کارنامے اور سیاسی، صرافی، تاریخی اور دینی خدمات مولاناؒ کی اس پیشین گوئی پر شاہدِ عادل ہیں۔

ہر صاحب مولاناؒ کے مرید بھی ہیں۔ بعیت کی سعادت انہیں ۱۹۳۱ء میں حاصل ہوئی تھی۔ مولاناؒ سے ابتدائے توارف سے انتقال تک اقریباً پیتا ہیں برس رشتہ ارادت و نقیدت قائم رہا۔ اس دست میں پارہا ایسے موقع پیش آئے کہ ملکی و سیاسی معاملات میں انہوں نے مولاناؒ سے اختلاف کیا لیکن ان کے رشتہ ارادت اور علاقہ عقیدت میں کبھی فرق نہیں آیا۔ مولانا کی رائے سے اختلاف کے باوجود مولانا کی غصمت، دینی وجہات، سیاسی و ملکی خدمات اور محاسن اخلاقی سیرت کے اعتراف میں ان کی زبان اور ان کے قلم نے کبھی کوتا ہی نہیں کی۔ مولاناؒ کی شخصیت

کے مختلف پہلوؤں پر ایک درج سے زائد بلند پایہ اور نہایت لاجواب مقالات ان کے قلم فیض ترجمان اور خامہ گھر بارے نکل چکے ہیں۔ اپنے نام مولانا کے مکاتیب کا مجموعہ "نقش آزاد" کے نام سے اور چند دیگر اکابر و مشاہیر کے نام مکاتیب اور مولانا کی بعض تاریخی تحریروں کا مجموعہ "تبرکات آزاد" کے نام سے ترتیب دے کر چھپوا چکے ہیں۔ نیز ترجمان القرآن کی تیسری جلد سے متعلق متفرق سورہ آیات کے تراجم و تشریحات "باقیات ترجمان القرآن" کے نام سے ترتیب دے کر ناقمل فراموش اور قابل تلاش دینی خدمت انجام دی ہے۔

اس کے علاوہ پہلے کئی سال سے وہ مولانا کے افادات کی ترتیب کا کام انجام دے رہے ہیں۔ ان میں سے سیرت نبوی علی صاحبہ الصلوٰۃ والسلام پر مولاناؒ کی تحریریں تہذیب و ترتیب اور تکمیل و تصحیح کے حراحل سے گزر کر پس پہنچ چکی ہیں۔ مولاناؒ کی تحریریں اگرچہ سیرت پر کام کے ایک عظیم الشان منصوبے کے مطابق تھیں لیکن خود ان میں کوئی ربط نہ تھا۔ یہ سیرت کے مختلف پہلوؤں پر الگ الگ مقالات تھے۔ مہر صاحب نے ان تمام تحریروں کو ایک خاص ترتیب سے جمع کیا اور مولانا کے منصوبے کے مطابق ان کے درمیانی خلاعوں کو پر کم کے اس طرح مسلسل دربوط کر دیا کہ یہ اضافے مولانا کی تحریروں میں ربط کا کام بھی دیں اور ان سے عیز بھی رہیں اور مولاناؒ کی تحریروں سے خلط ملط نہ ہو جائیں۔ اس طرح مہر صاحب کی سمجھی و کوشاںی نے مولاناؒ کی متفرق تحریروں کو ایک مربوط و مسبوط تصنیف کے ساتھ میں ڈھال دیا ہے۔ سیرت پر یہ بے نیظر کام پائی تکمیل کو پہنچ چکا ہے اور عنقریب شائع ہوئی والا ہے۔ اس سے اندازہ ہو گا کہ مولاناؒ سیرت نبوی کے علم دمطالعہ کو علوم اسلامیہ میں کتنی اہمیت دیتے تھے اور اس کے لئے ان کے سامنے ایک عظیم الشان منصوبہ تھا۔ اسی قسم کا ایک کام سیرت انبیاءؐ کے متعلق ترتیب و تہذیب کے مراحل سے گزر کر کتابت کے مرحلے میں داخل ہو چکا ہے۔

مہر صاحب نے افادات آزاد کی ترتیب سے صرف اپنی عقیدت و محبت ہی کا ثبوت نہیں دیا بلکہ اہم موضوعات پر سبترین تحریروں کے انتخاب و ترتیب سے بہت بڑی دینی اور علمی خدمت

بھی انجام دی ہے اور یہ نہیں کہا جاسکتا کہ ان کا مول کی اہمیت کا کوئی اندازہ شناس نہیں، میر صاحب کی ان خدماتِ جلیلہ و عظیمہ کو قدر کی بحکا ہوں سے دیکھا جائے گا اور تاریخ میں ہمیشہ یادگار رہیں گی۔

مسر صاحب اس عہد کی ایک جامع حیثیات اور نادرالوجود شخصیت ہیں۔ اللہ تعالیٰ نے انہیں صحتِ فکر کی دولت اور حسنِ عمل کی توفیق سے نوازا ہے۔ وہ نہایت وسیع المطاف ہے، باریک بین، سبیدار متخر، قوی الحافظہ اور استحضار کی حرمت انگریز صلات کے مالک ہیں۔

علم و فکر کی دولتوں کے ساتھ اللہ تعالیٰ نے انہیں اخلاق و سیرت کے کمالات و خصائص سے بھی نوازا ہے۔ وہ نہایت با اخلاق، صاحبِ مردم، فراخِ دل، دولتوں سے انتہائی محبت کرنے والے، پیاز مندوں کے لئے سلیماً شفقت، نہایت سکفتہ مزارات، بدلا سخا اور باغ و بہار شخصیت ہیں۔ ان کی صحبت کبھی کسی کے لیے بارِ خاطر نہیں ہوتی۔

اردو زبان و ادب کی کوئی تاریخ، کوئی علمی و سیاسی تذکرہ، اسلامی ہند کی تاریخ، تہذیب و ثقاافت، اور کوئی دائرۃ المعارف میر صاحب کی شخصیت اور خدمات کے تذکرے کے بغیر مکمل نہیں ہو سکتا۔

خواجہ عبدالحسین فاروقی

خواجہ عبدالحسین مرحوم بر صغیر پاک و ہند کے مشہور عالم دین تھے۔ ایک مدت سیک جامعہ ملیسہ دہلی میں دینیات کے استاد رہے۔ کچھ دلوں تک حضرت بل (کشمیر) میں شیخ محمد عبداللہ کے قائم کردہ دارالعلوم میں درس و تدریس کی خدمات انجام دیں تقسیم ملک کے بعد وہ پاکستان تشریف لے آئے تھے اور اسلامیہ کالج لاہور میں شعبہ اسلامیات کے مدرس تھے۔

خواجہ صاحب مرحوم مولانا آزادؒ کے قدیم ارادت مندوں میں سے تھے اور مولاناؒ کے

ہاتھ پر بجیت تھے جس اڈے میں شامل تھے۔ مولانا نے کلکتہ میں دارالاشراد قائم کیا تو خواجہ صاحب نے اس میں مولانا کے درس قرآن حکیم سے استفادہ کیا۔ ۱۹۱۴ء میں مولانا آزاد کو کلکتہ سے اخراج کا حکم ملا۔ اس وقت تک پندرہ بیس طالب صادق جمع ہو چکے تھے لیکن کلکتہ سے مولانا کے اخراج کی وجہ سے یہ اسلامہ درس و تعلیم ٹوٹ گیا جو حضرات جمع ہوئے تھے منتشر ہو گئے۔ خواجہ صاحب لاہور تشریف لے آئے۔ مولانا سے تعلق واردات اور رفاقت کی قیمت انہیں یہ دینی چیزی کہ لاہور میں نظر بند کر دیئے گئے۔

خواجہ صاحب نے منفرد بلند پایہ کتاب میں اپنی بادگا رحچوڑیں۔ ان میں سورہ بقرہ، سورہ آل عمران، سورہ النام، سورہ توہہ، سورہ بلوسف، تیسویں پارے کی چند سورتوں کی تفسیر بھی ہیں جو اصل مولانا کے افادات مبنی ہیں۔

خواجہ صاحب نہایت نیک متقدی، وسیع النظر، صاحب علم، وفضل بزرگ تھے۔ ۱۹۶۵ء کو لاہور میں انتقال فرمایا اور مالک حقیقی سے جا لے۔

مولانا عبدالرزاق ملیح آبادی

مولانا عبدالرزاق ملیح آبادی ۱۸۹۵ء میں لکھنؤ کے مشہور و مردم خیز قصبہ ملیح آباد میں پیدا ہوئے۔ ابتدائی تعلیم مذوہہ العلماء لکھنؤ میں حاصل کی۔ ۱۹۱۳ء میں مصر چلے گئے اور علامہ رشید رضا کے مدرسہ "دعوت و ارشاد" میں داخل ہو کر علوم ادبیہ، تفسیر قرآن وغیرہ کی تحصیل کی۔ دورانِ تعلیم ۱۹۱۳ء میں ترکی کا سفر کیا اور چند دن تک "جہان اسلام" کو ایڈٹ کیا۔ "جہان اسلام" قسطنطینیہ سے اردو، عربی، ترکی تین زبانوں میں حکومت ترکیہ کی جانب سے انور پاشا کی سرپرستی میں نکلا تھا۔ اس کے عربی اور ترکی حصے کے ایڈیٹر عمر رضا ایک حصری ادیب تھے۔ اردو حصے کو ابوسعید الحنفی الہندی، نامی ایک صاحب ایڈٹ کرتے تھے۔ ابوسعید سے ملیح آبادی کی ملاقات مصروف ہوئی تھی۔ اور ملیح آبادی کی پروجئیس تحریروں سے وہ بہت متاثر ہوئے تھے۔ پہلی ملاقات ملیح آبادی کے سفر ترکیہ کا سبب بنتی۔ "جہان اسلام" ۱۹۱۳ء نے محل رہا تھا۔ ۱۹۱۵ء کے الہلال کلکتہ

میں کئی دنوں تک اس کا اشتہار چھپتا رہا۔

بلیح آبادی ابھی ترکیہ سے میں تھے کہ جنگ عظیم اول کا اعلان ہو گیا اور بہت سرخطر حالات میں آخری جہاز سے وہ مصر واپس پہنچے۔

۱۹۱۸ء میں تعلیم سے فرات کے بعد مولانا بلیح آبادی ہندوستان والپس آئے وہ تحریک آزادی وطن کے بہت پُر جوش داعی اور انگریزوں کے بڑے کھڑشمن تھے۔ اس کے لئے وہ مصر اور ترکی میں مشہور ہی نہیں بدنام رہے تھے۔ انگریزوں کی سی۔ آئی۔ ڈی۔ ان کے ساتھ لگلی رہی تھی۔ ان کے ہندوستان والپس آنے سے پہلے مصر میں ان کے سیاسی مشاغل اور انگریز شمنی کے متعلق سی۔ آئی۔ ڈی۔ روپرٹ بینچ چکی تھی۔ انگریزوں کا ابھی جنگ سے سچھاپنہ چھپوٹا تھا اور انگریز اور سامراج کے ایسے کھڑشمن کو آزاد چھوڑ دینا خطرے سے خالی نہ تھا، حکومت کسی خطرے کو مول لینے کے لئے تیار نہ تھی۔ اس لئے ہر وقت یہ خطرہ لگا ہوا تھا کہ وہ گرفتار ہو جائیں گے۔ س لئے کچھ تو عزیزوں کے اصرار سے مجبور ہو کر اور کچھ اس وجہ سے کہ ملک کے تمام سیاسی اکابر اور رہنماء ملک اور بیرون ملک کی جلوں میں قید تھے یا نظر بند تھے ان حالات میں کوئی تحریک شروع نہ کی جا سکتی تھی۔ یہ مناسب سمجھا کہ دارالعلوم ندوۃ العلماء میں دوبارہ داخل ہو کر تکمیل علم حدیث کی آرزو پوری کر لی جائے اس سے زیادہ مناسب اور مفید طریقہ دوسرا نہ تھا۔ اس طرح حکومت اور پولیس بھی مطمئن ہو جائے گی اور تکمیل علم حدیث کی دلی آرزو بھی پوری ہو جائے گی۔ حالانکہ ندوہ میں داخلے کے باوجود نہ تو انکے سیاسی مشاغل، جو بھی ان حالات میں جاری رہ سکتے تھے، ختم ہوئے اور نہ پولیس مطمئن ہوئی، وہ داخل ہوئے تو سی۔ آئی۔ ڈی۔ سے تعلق رکھنے والے ایک طالب علم کا اضافہ بھی ہوا جوان کی شب دروز نگانی کرتا تھا۔ ٹیڑھ دو سال سی۔ آئی۔ ڈی۔ اور مولانا بلیح آبادی میں آنکھ چوپی ہوتی رہی۔ وہ گرفتاری سے ضرور بچ گئے اور ان کی دلی مراد بھی پوری ہو گئی اور حدیث کی انہوں نے تکمیل کر لی۔ لیکن پولیس کی نظر میں ان کی خطرہ ناکیوں میں کچھ اور اضافہ ہو گیا تھا لیکن جنگ عظیم کے خاتمے کے ساتھ ہی ملک کے تمام سیاسی رہنماؤں کو رہا کر دیا گیا اور اسی لئے ان کی بھی گرفتاری عمل میں

ہنس آئی۔

سیاسی رہنمائی کے لئے وہ وقت کے تمام آکا بر کے قریب ہوئے ملکن کسی سے وہ مطمئن نہیں ہوئے اور کوئی ان کی اولوالہ عزمیوں اور برق رفتاریوں کا ساتھ نہیں دے سکا۔ البتہ مولانا آزاد سے مل کر انہیں اطمینان ہو گیا کہ صحیح فکر سیاسی ہے تو یہی ہے اور ملک کی آزادی، مسلمانوں کی فلاج اور ملی اتحاد و ترقی کی راہ ہے تو یہی ہے۔

مولانا مسیح آبادی کی مولانا سے پہلی واقفیت ۱۹۱۲ء میں ہوئی تھی۔ لکھتے ہیں:

”۱۹۱۲ء میں الہلال بنکلا میں دارالعلوم ندوۃ العلماء (لکھنؤ)

میں پڑھتا تھا۔ پہلا پڑھہ دیکھتے ہی الہلال گودل دے بیٹھا.....

.... میں الہلال پڑھتا رہا۔ جھپٹیوں میں لکھنؤ سے گھر آتا تو والد... کو کبھی

ستانا۔“

مولانے سے ان کی پہلی سیاسی ملاقات اواں ۱۹۱۰ء میں لکھتے ہیں ہوئی جہاں وہ خلافت کانفرنس میں شرکت کے لئے گئے تھے۔ مسیح آبادی لکھتے ہیں:

”کانفرنس کے بعد مولوی میرزا زمال اسلام آبادی کے ساتھ مولانا آزاد نے
ملنے ان کے گھر گیا۔ رپن لین کی ایک چھوٹی سی بوسیمہ عمارت میں رہتے تھے جسے
تپک سے ملے اور یہ دیکھ کر حیرت ہوئی کہ مجھ سے انچنان نہیں ہیں.... چلتے وقت
دوبارہ ملاقات کا اصرار کیا اور وقت بھی مقرر کر دیا۔ میں پہنچ گیا۔ آج تنہائی تھی
ایسا معلوم ہوا کہ گویا ہم عمر بھر کے ساتھی ہیں۔ دل کھول کے ملے مولانا نے
تفصیل سے اپنی سیکھ بتائی کہ..... مہندستان کی آزادی کے لئے
کیا کرنا چاہتے ہیں۔ اور مجھے شریک ہو جانے کی دعوت دی۔ میں بلا کسی پس و
ہمیشہ کے فوراً راضی ہو گیا۔ حیرت انگیز طور پر ہمارے خیالات میں یکسانی
تھی۔“

مولانا آزاد کے سیاسی و تدبی مسائل کے بارے میں ان کے اندازِ فکر اور حصولِ آزادی اور اتحاد و تضمیم ملت کے بارے میں ان کے خیالات اور طریقہ کا رسمے کامل اتفاق کے بعد ۲۲ اپریل ۱۹۴۰ء کو انھوں نے مولانا رحمتہ اللہ علیہ کے ہاتھ پر بعیت کر لی۔ مولانا نے انہیں لکھنؤ کو مرکز بنانے کے صوبہ یوپی میں کام کرنے کی ہدایت کی اور اگلے روز مندرجہ ذیل سنڌ خلافت عطا فرمائی:

بسم اللہ الرحمن الرحيم

اخویم مولوی عبد الرزاق صاحب لیج آبادی نے فیقر کے ہاتھ پر بعیت کی ہے
وہ بعیت یعنی اور تعلیم و ارشادِ سلوکِ سنت میں فیقر کی جانب سے ماذون و مجاز
ہیں جو طالب صادق ان کے ہاتھ پر بعیت کریں گے۔ انھوں نے خود فیقر سے بعیت کی
والعاقبۃ للمسیقین۔

فیقر

ابوالکلام کاظم الحسند

(سہر شعبان، ۱۳۴۸ھ)

مولانا آزاد کی ہدایت کے مطابق انھوں نے لکھنؤ کو مرکز بنانے کے کام شروع کر دیا۔ اس مدت میں کئی سو آدمی حلقة بعیت میں داخل ہوئے۔ اکتوبر یا نومبر، ۱۹۴۰ء میں مولانا نے انہیں ملکتہ بلا یا جہاں وہ مدرسہ اسلامیہ کے قیام کے لئے کوشش کیے اور اس کے اہتمام و انتظام کے لئے انہیں ایک قابل اعتماد رفیق کی ضرورت تھی۔

یہ مدرسہ تحریکِ ترک موالات کے زمانے میں سرکاری مدرسے سے نکلے ہوئے طلباء کے لئے قائم کیا گیا تھا۔ ۱۲ دسمبر، ۱۹۴۰ء کو گاندھی جی نے اس مدرسہ کا افتتاح کیا تھا۔ تقریباً دو سال تک نہایت شان کے ساتھ چلا۔ مولانا آزاد کی وجہ سے بہت سے فاضل جمیع ہو گئے تھے۔ حضرت شیخ الاسلام مولانا حسین احمد دنی ندوہ کے فاضل عبد الرحمن نگرا می اس کے

اساتذہ میں شامل تھے۔ لیکن ۱۹۲۱ء کے اوآخر میں مولانا آزاد اور شیخ آبادی مرحوم اور مدرسہ کے کئی اور ہمدردوں کی گرفتاریوں سے اس کی ترقی پر بہت بڑا اثر پڑا۔ پھر جوں جوں تحریک خلافت کا زور کم اور ترک موالات کا جوش ٹھنڈا پڑتا گیا۔ اس مدرسہ کی طرف سے بھی لوگوں کی توجہ ہٹتی گئی۔ اور بھی متعدد رکاوٹیں تھیں۔ رہائی کے بعد مولانا رحمتہ افظ علیہ خود بھی اس کے لئے پورا وقت نہیں دے سکتے تھے۔ اس وجہ سے اس کی اہمیت کم ہوئی گئی اور آخر کار وہ بڑا نام مدرسہ رہ گیا۔

مولانا شیخ آبادی کو لکھنؤ میں صرف پانچ چھ ماہ کام کرنے کا موقع ملا۔ اس مدت میں جو کئی سو آدمی حلقہ سے بیعت میں داخل ہوئے ان میں مولوی شفاعت علی اور سردار محمد خاں کے نام خود شیخ آبادی کے بیان میں آئے ہیں اور کچھ مزید تفصیل کے علاوہ منے خاں کا ایک نام مولانا ریاست علی ندوی کی ایک تحریر میں آیا ہے۔ مولانا ریاست علی جو مولانا شیخ آبادی کے دوبارہ داخلہ ندوۃ سے لے کر کلکتہ جانے تک ان کے ساتھ رہے تھے۔ اور شیخ آبادی کی زندگی اور ان کے کاموں کو ایک راز داں اور غمگسار دوست اور رفیق کی حیثیت سے دیکھا تھا، فرماتے ہیں :

”مولانا شیخ آبادی نے بیعت کے سلسلہ کو آگے بڑھایا۔ کسی بھی کالج اور لکھنؤ یونیورسٹی کے کچھ طلباء ان کے حلقہ ارادت میں داخل ہوئے۔ نیز مولوی گنج اور گولہ گنج کے کچھ جوشیلے مسلمانوں نے بھی بیعت کی۔ جن میں منے خاں صاحب بھی تھے۔ اسی طرح رابرٹ گنج کے کچھ مسلمان جن میں بعض اطباء بھی تھے داخل حلقہ ہوئے تھے۔“ لیکن جب مولانا آزاد کے ملاوے پر وہ کلکتہ چلے گئے تو بیعت دار تاد کا یہ سلسلہ بند ہو گیا۔

مدرسہ اسلامیہ کلکتہ کے اہتمام کی ذمہ داری کے ساتھ، مولانا کی بھگانی میں ”پیغام“ اخبار جاری کیا۔ ۱۹۲۱ء میں پیغام ہی کے ایک مضمون کی بناء پر شیخ آبادی گرفتار ہو گئے۔ اگرچہ وہ مضمون

خود ان کے قلم سے ن تھا۔ مولانا نے ان کی گرفتاری پر ایک پر زور تحریر لکھی۔ اس سے میع ۲ بادی کی سیرت و کردار پر بھی روشنی پڑتی ہے اور ان سے مولانا[ؒ] کے تعلق خاطر کا پتہ بھی چلتا ہے۔ مولانا فرماتے ہیں:

”کل چار بجے جب میں بھی میل سے کلکتہ پہنچا اور منوقع تھا کہ حرب معمول اسٹیشن پر مولوی عبدالرزاق صاحب سے ملاقات ہوگی تو ان کی جگہ ان کی گرفتاری کی خبر نے میرا استقبال کیا۔ وہ اسٹیشن پر ملتے تو میرے دل میں ان کی محبت بڑھتی جو گذشتہ دو سال سے برابر بڑھتی رہی ہے۔ گروہ نہ ملے اور جیل خانے چلے گئے۔ اس طرح انہوں نے صرف انپی محبت ہی نہیں بلکہ انپی عزت کے لئے بھی میرے دل سے تقاضہ کیا۔ اب میں ان سے صرف محبت ہی نہیں کرتا، بلکہ ان کی عزت بھی کرتا ہوں۔“

”۱۹۱۸ء میں وہ ہندستان واپس آئے اور اس وقت سے اپنگ برادری علمی و قومی خدمات میں مشغول رہے۔ تصرف وہ بلکہ ان کا پورا خاندان اپنے جوشِ ایمان اور حبِ اسلامی کے اعتبار سے اخلاص و عمل کا ایک قابل عزت گھرانا ہے۔ ان کے والد اور تینوں بھائی ہمیشہ راہ حق و عمل میں سرگرم عمل رہتے ہیں ابھی تکھوڑا عرصہ ہوا کہ ان کے بڑے بھائی میع آباد میں اس لئے گرفتار گئے گئے تھے کہ انہوں نے مقاصدِ خلافت کی تبلیغ کے لئے ایک اعلان شایع کیا تھا.....“

”دو سال ہوئے جب یہ مجھ سے ملے اور میں نے ان میں سب سے زیاد قابلیت علم و عمل نمایاں پائی۔ یہ لام کے ان تخصصوں اہل علم نوجوانوں میں ہیں جن کی غیر معمولی قابلیتوں سے بہترین امیدیں والبستہ کی جاسکتی ہیں۔ انہوں نے خدمتِ خلق و دعوت کی راہ میں مجھ سے جو رشتہ رفاقت داخت جوڑا تھا وہ روزہ روز قوی ہوتا گی۔

اور ایک سچے رفیق اور بھائی کی طرح ان کی صداقت میرے دل کو جذب کر تی رہی۔ پچھلے دنوں جب مدرسہ جامع مسجد، عربی کا انتظام ہوا تو میں نے انہیں کلکتہ بلایا اور انہی کی محنت و سری سے مدرسہ قائم ہوا۔ مشغولیت ان کے لئے کم نہ تھی بلکن ان کا اولویہ خدمت تریادہ وسیع میدان ڈھونڈنا تھا۔ بالآخر "پیغام" جاری ہوا اور اس کی ترتیب و اشاعت کا تمام بار انہوں نے اپنے سر لے لیا۔ یہ کہنا ضروری نہیں کہ اس بار کے وہ اہل تھے اور نہایت مستعد کی وقابلیت سے تن تہنہا اس کی ایڈیٹری ٹری کرتے رہے فارمین پیغام میں کوئی شخص نہ ہو گا جو ان کی تحریروں کو دل حسپی و شوق کے ساتھ نہ پڑتا ہو گا۔

اب وہ گرفتار ہو گئے۔ میں کہنا چاہتا ہوں کہ خدا تعالیٰ نے ان کی حین نیت اور حسنِ عمل کو قبول کر لیا۔ اس بارے میں انسانی خلب کی درمانگوں کا کچھ عجیب حال ہے، میں اگر کہوں کہ میرے دل پر کوئی صدر نہیں، تو یقیناً میں اپنے قدرتی جذبات کے لئے پر وہ پوش ہوں گا۔ میں اپنے دل کو رانہ بنانا پسند نہیں کرتا۔ میرے دل کو ایسے موقوں پر غم ہماہے..... لیکن الحمد للہ کہ دل کے جذبے پر دماغ کا ایمانی یقین و اعتقاد غالب ہے..... میں خوش ہوں اور سچے دل سے اپنے عزیز و رفیق کو مبارکباد دیا ہوں، وہ بے گناہ ہیں اور ان کی گرفتاری ان کے لئے ایک پاک عبادت ہے۔ انہوں نے جس سچی اور بے تکلف ہمت و باشاست کے ساتھ اپنی گرفتاری کا استقبال کیا اور جس اطمینان و استقامت کے ساتھ اس دقت قید خانے میں ہی، خدا تعالیٰ وہ جو ہر مسلمان کو عطا کرے (باقی)